

# Newtbec

NEW WAY OF BEING CHURCH

பொது காலம் 20ம் ஞாயிறு



மகிழ்ச்சியுடன் குணமளிக்க அனுப்பப்பட்டோம்

மாதாந்திர கருப்பொருள்:  
ஒருமைப்பாட்டை  
நோக்கிய குணமளிப்பு

## கடவுள் பராபட்சம்

## உள்ளவரா?

வேண்டுகோளோடு யூத இனத்தைச் சேராத புறவினத்துப் பெண் ஒருத்தி இயேசுவைச் சந்திப்பது பற்றி இன்று நற்செய்தியில் வாசிக்கிறோம்.

அவளது மகள் பேய் பிடித்துக் கொடுமைக்குள்ளாகி இருப்பதால் அந்த பெண் பெரும் கலக்கமடைந்திருக்கிறார் “ஐயா, தாவீதின் மகனே, எனக்கு இரங்கும்” என இயேசுவிடம் மன்றாடுகிறாள். அதற்கு நமதாண்டவர் நடந்து கொண்ட விதம் நமக்கு வியப்பைத் தருகிறது. அவளை ஒரு பொருட்டாக மதிக்கவில்லை.

என் இல்லம்  
மக்களினங்கள்  
அனைத்திற்கும் உரிய  
இறைமன்றாட்டின்  
வீடு என  
அழைக்கப்படும்.

— எசா. 56:7

அவளை நிராகரித்து விட்டு, அவள் சொல்வதையும் கேட்கவில்லை. ஆனால் அந்த பெண் விடாபிடியாக இயேசுவிடம் மன்றாடுகிறாள். அவளது துணிச்சலான போக்கு போற்றத்தக்கது.

தந்தையின் மேசையில் இஸ்ராயேல் பிள்ளைகளுடன் புறவினத்து நாய்களுக்கும் உணவு கிடைக்கும். இதற்கு முன்பு, ‘காணாமற்போன ஆடுகள்’ பற்றி இயேசு அக்கறை காட்டுகிறார். ஆனால் அவளும் காணாமற்போன ஆடுகளில் ஒருவர்தானே.

இறுதியில், “அம்மா, உமது நம்பிக்கை பெரிது” என நமதாண்டவர் கூறியது அவரது மேன்மையும் பரிவிரக்கத்தையும் காட்டுகிறது. நீர் விரும்பியவாறே உமக்கு நிகழட்டும் எனக் கூறுகிறார். கடவுளின் இரக்கத்திலிருந்து எவரும் விடுப்படவில்லை என்பதை அந்த காணானியப் பெண் கண்டு கொள்கிறாள். அவளது நம்பிக்கை மன்றாட்டு இறுதியில் வெற்றியடைகிறது. அவள் மன்றாடியது கிடைத்தது.

மனிதன் ஏற்படுத்திய இன, சமயத் தடைகளுக்கு அப்பாற்பட்டவர் இறைவன். அந்த பெண், புறவினத்து சமய வாழ்க்கையைக் கடைபிடித்தாலும் அவள் ஒரு நம்பிக்கையாளர் என்பது இயேசுவிருத்த தெரிகிறது.

கிறிஸ்துவுக்கும் காணானியப் பெண்ணுக்கும் இடையிலான இந்த சந்திப்பு கடவுளைப் பொருத்தமட்டில் வேறுபாடு கிடையாது, யாரும் ஒதுக்கப்படுவதில்லை. அவரது நற்செய்தி, யூத இன மக்களுக்கு மட்டும் சொந்தமானதல்ல, எல்லா மனிதரும் எல்லா நாட்டு மக்களும் அதனை பகிர்ந்து கொள்ள வேண்டும். யூதர்களுக்கும் புறவினத்தாருக்கும் இடையிலான பிரிவையும் தப்பெண்ணத்தையும் அகற்றி, தடைச்சுவரைத் தகர்த்தெறிய வேண்டும் என்பது இயேசுவின் எண்ணம். நம்பிக்கையோடு எவரும் இயேசுவிடம் வரலாம். திருஅவைக்கு வெளியே மக்கள் இருந்தாலும் அவர்களின் நம்பிக்கையை அவர் அறிவார். இயேசு நம்பிக்கைக்குரிய நண்பன், நல்வாழ்வின் வழிகாட்டி என்பதை அவர்கள் அறிந்து கொள்வார்.

வேற்றுமை வளர்த்து தகராறுக்கு இட்டுச் செல்லும் நமது போக்கை இன்றைய நற்செய்தி கண்டிக்கிறது. எந்தவொரு பிரிவினருக்கும் விண்ணரசில் இடம் ஒதுக்கப்படவில்லை என்பதை சில சமயங்களில் நாம் மறந்து விடுகிறோம். அங்கு நமக்கோர் இடம் வேண்டுமென்றால், கடவுள் மீது நம்பிக்கை வைத்து அவரது இரக்கத்தை நாடுவோம். அனைவரும் நமது தேவையின் போது அவரை அழைக்கலாம் அணுகலாம், அவரது இரக்கத்தைப் பெறுவோம். ஏனெனில் நம் ஒவ்வொருவருக்கும் நேரத்தை ஒதுக்கியுள்ளார். †

இன்றைய  
வாசகங்கள்:  
எசா. 56:1, 6-7;  
திபா. 66: 2-3, 5-6, 8;  
உரோ. 11:13-15, 29-32;  
மத். 15:21-28

வாரம்  
ஒரு வசனம்  
நம்பிக்கையோடு  
எவரும் இயேசுவிடம்  
வரலாம்



**மினவுதல் மாதா தேவாலயம்**  
85 A, ஜலான் யாம் துவான், 70000 சிறம்பான்  
தொ.பே. 06-762 4468 /763 4934/767 7542  
தொ.நகல்: 06-767 7544  
Email: [serembanvisitation@gmail.com](mailto:serembanvisitation@gmail.com)  
Website: [www.visitationseremban.org](http://www.visitationseremban.org)  
பங்கு குருவானவர்: மறைதிரு. சேவியர் அண்ட்ரூ  
உதவி பங்கு குருவானவர்: மறைதிரு. கென்னத் கோபால்

**2020 ஆம் ஆண்டின் கருப்பொருள்**  
**மகிழ்ச்சியுடன் குணமளிக்க அனுப்பப்பட்டோம்**  
**2020 ஆகஸ்டு (ஆவணி) மாதத்தின் கருப்பொருள்:**  
**ஒருமைப்பாட்டை நோக்கிய குணமளிப்பு**

**பங்கு அலுவலக நேரம்**  
திங்கள் - வெள்ளி: காலை 9.00 - மாலை 5.30  
சனி: காலை 9.00 - மதியம் 1.30  
(மறு அறிவித்தல் வரை)



**இவ்வாத்தின் நிகழ்ச்சி நிறுவ: பொதுக்காலம் 19ஆம் ஞாயிறு 15 - 16 ஆகஸ்டு 2020**  
எசா 56: 1, 6-7 தி.பா: 67: 1-2, 4, 5, 7 உரோ 11: 13-15, 29-32 மத்தேயு 15: 21-28  
**"கடவுளை ! மக்களினத்தார் உம்மைப் புகழ்ந்து போற்றிடுவர். !**

**நிரந்த குடியுரிமை மற்றும் வெளி நாட்டுதொழிலாள சகோதர சகோதரிகளே! அரசாங்கத்தின் வழிமுறைப்படி மறு அறிவிப்பு வரும் வரை, நீங்கள் ஆலயத்திற்கு வந்து திருப்பலியில் கலந்துகொள்ள இயலாது என்பதை மிகுந்த வருத்தத்துடன் தெரிவித்துக்கொள்கிறோம்.**

பங்கு மக்கள் அனைவரும் பங்கேற்கலாம். ஒவ்வொரு மொழி திருப்பலிக்கும் 380 பேர் மட்டுமே அனுமதிக்கப்படுவர். திருப்பலியில் பங்கேற்க விரும்புவோர் கொடுக்கப்பட்டுள்ள இணைப்பைப் பயன்படுத்தி, உங்களின் பெயர்களைப் பதிந்துகொள்ளவும்.  
23-08-2020 ( ஞாயிறு) காலை 8.00 மணி ( தமிழ்); காலை 11.00 மணி ( ஆங்கிலம்)  
திருப்பலியின் நேரங்கள் மற்றும் மொழிவாரியாக திருப்பலிகளின் அட்டவணை அவ்வப்போது மாற்றத்திற்குரியது என்பதை கவனத்தில் கொள்ளவும். பங்கின் திருப்பலிகளை இணையத்தின் வாயிலாகவும் காணலாம். <http://live.visitationseremban.org>

<b>பங்கு காணிக்கை</b>	<b>02/8/20 : RM3,083.50</b>	<b>09/8/20 : RM2,344.00</b>
-----------------------	-----------------------------	-----------------------------

**குறிப்பு:**

- 1) திருப்பலியில் பங்கெடுக்க வருபவர்கள் கட்டாயம் முகக் கவசம் அணிந்திருக்க வேண்டும். தயவு செய்து உங்களுக்கான முகக்கவசத்தை உடன் கொண்டு வரவும்.
- 2) ஆலயத்திற்கு திருப்பலி தொடங்குவதற்கு ஒன்றரை மணி (1 1/2 ) நேரத்திற்கு முன்னதாக வர வேண்டும். பதிவு மற்றும் இதர தயாரிப்புகள் செய்வதற்கு இது தேவைப்படுகிறது.

**நிலையான ஒழுங்குமுறை நடவடிக்கைகள் (SOP)**

- 1) திருப்பலியில் பங்கெடுக்க வருபவர்கள் கொடுக்கப்பட்டுள்ள வழிமுறைகளைக் கடைப்பிடிக்க வேண்டும்.
- 2) திருப்பலிக்கு வருபவர்கள் தங்களுடைய அடையாள அட்டையை உடன் கொண்டு வர வேண்டும்.
- 3) கொடுக்கப்பட்டுள்ள வரைமுறைகளில் நீங்கள் இடம்பெற்றிருந்தாலும், உங்களுக்கு சளி , காய்ச்சல், இருமல், மூச்சு தொடர்பான பிரச்சனைகள் இருந்தால் திருப்பலியில் பங்கெடுக்க வர வேண்டாம்.
- 4) முக கவசம் அணிதல்/ பெயர் பதிவு/ வெப்ப நிலை சோதித்தல் / சுத்திகரிப்பு தெளிப்பானைக் கைகளில் பூசிக்கொள்ளுதல் ஆகியவை ஆலயத்திற்கு உள்ளே வரும்போதும், வெளியே செலும்போதும் கட்டாயம் கடைப்பிடிக்க வேண்டியவை.
- 5) திருப்பலியில் பங்கெடுக்க வரும் ஒவ்வொருவருக்கும் எண் எழுதப்பட்ட ஒரு அட்டை தரப்படும். திருப்பலிக்குப் பின் அதை அதற்குரிய இடத்தில் மீண்டும் ஒப்படைக்க வேண்டும்.
- 6) தற்போது ஒப்புரவு அருளடையாளம் வழங்கப்படாது என்பதைக் கவனத்தில் கொள்ளவும்.
- 7) இருக்கைகளில் குறிப்பிட்ட இடத்தில் மட்டுமே அமர வேண்டும்.
- 8) தொடுதல் / அணைத்தல்/கைகலுக்குதல் ஆகியவை தடை செய்யப்பட்டுள்ளது. நற்கருணை கைகளில் மட்டுமே வழங்கப்படும்.
- 9) கழிவறைகளைப் பயன்படுத்தும்போது தூய்மையைப் பேணுமாறு கேட்டுக்கொள்ளப்படுகின்றீர்கள். சமூக இடைவெளியைக் கடைப்பிடித்தல் அவசியம்.
- 10) திருப்பலிக்குப் பின் உடனடியாக ஆலயவளாகத்தை விட்டு செல்லுமாறு கேட்டுக்கொள்கிறோம்.

**மரித்த ஆன்மாக்களுக்காக மன்றாடுவோம்.**

- 1) திரேசா சியு சியு ஃபா- இறப்பு: 5/8/20
- 2) அந்தோணி ஜோசப் விஸ்வநாதன் - இறப்பு: 6/8/20
- 3) வெரொனிக்கா வோங் அஹ் லெக் - இறப்பு: 13/8/20

**முடிவிலாத ஒளி இவர்கள் மேல் ஒளிர்வதாக!**

ஆங்கில பாடல் குழுவில் ( ஞாயிறு திருப்பலி காலை 9.00மணி) இணைந்துப் பாட புதிய உறுப்பினர்களை வரவேற்கிறோம். ஆர்வமுள்ளோர் தொடர்பு கொள்ள: திரு. டேனியல் ராம் -012-6588715

**நடமாட்டக் கட்டுப்பாட்டு நேரத்தில் (2020 மார்ச் 18 - 09 ஆகஸ்டு) வரை பெறப்பட்ட காணிக்கைகள்:**

<b>பங்கு காணிக்கை</b>	<b>பங்கு காணிக்கை</b>	<b>தியான இல்லம்</b>	<b>பமமேகு உணவு வங்கி</b>
<b>மொத்த தொகை:</b>	<b>RM 50,523.00</b>	<b>RM 31,408.00</b>	<b>RM 10865.00</b>

**உங்களின் அனைத்து வகையான பங்களிப்புகளுக்கும் மிக்க நன்றி. இறைவன் உங்களை நிறைவாய் ஆசீர்வதிப்பாராக!**

**நன்கொடை / காணிக்கைகள் கீழ்க்கண்டவற்றில் எதற்கு நன் கொடை அல்லது காணிக்கை செலுத்துகின்றீர்கள் என்று குறிப்பிடவும்:**

- (1) பங்கின் நிதி
- (2) திருப்பலி கருத்துகள்
- (3) ஆராதனை அறை சீரமைப்பு
- (4) பமமேகு உணவு வங்கி

**உங்களுடைய தொகையை இணையத்தின்வழி பங்கின் வங்கிக் கணக்கில் செலுத்துமாறு கேட்டுக்கொள்கிறோம். விவரங்கள் :**

- 1.வங்கியின் பெயர்: **Public Bank Berhad**
- 2.வங்கிக் கணக்கில் உள்ள பெயர்: **Church of Visitation**
- 3.வங்கிக் கணக்கு எண்: **3121194612**

**பணம் செலுத்தியபின் எதற்கு நீங்கள் பணம் செலுத்தினீர்கள் என்பதை குறிப்பிட மறவாதீர்கள்:**

**(i) தொகை (ii) என்ன காரணம்:**

- (1) பங்கின் நிதி காணிக்கை
- (2) திருப்பலி கருத்துகள் (பெயர்) - ஆன்ம இளைப்பாற்றி, நன்றி, அல்லது தனிப்பட்ட கருத்துகள்
- (3) ஆராதனை அறை சீரமைப்பு
- (4) பங்கு மனித வள மேம்பாட்டின் உணவு வங்கி ( கூடுதல் தகவல்களுக்கு: ஜோன் டேவிட்சன் (017-615 8961) அல்லது பெர்னதெத் (012- 2715840)

**பங்கு அலுவலக குறிப்புகளுக்காக, நீங்கள் பணம் செலுத்திய ரசீதை பங்கின் மின்னஞ்சலுக்கு அனுப்பி வைக்கவும்.**

[serembanvisitation@gmail.com](mailto:serembanvisitation@gmail.com)

**உறுதிபூசுதல் அருளடையாளக் கொண்டாட்டத் திருப்பலி ஆகஸ்ட் 30, 2020 ( சனிக்கிழமை) பகல் 2.00 மணி**  
உறுதிபூசுதல் அருளடையாளத்தைப் பெறவிரும்பும் மாணவர்கள் தங்களுக்கான மறைக்கல்வி வகுப்புகளை 26-07-2020 ( ஞாயிறு) முதல் ஆரம்பித்துள்ளனர்.

**வகுப்புகள் நடைபெறும் கால அட்டவணை:**  
ஆங்கிலம்: காலை 8.00 - 9.30 தமிழ்: காலை 9.45 - 11.15 மாண்டரின்: காலை 11.30 - 1.00 (பகல்) வரை  
வகுப்பறை: ஆலய மண்டபத்தின் மேல்மாடி அறை.  
அனைத்து பாதுகாப்பு நடைமுறைகளும் கண்டிப்பாக பின்பற்றப்பட வேண்டும்

**உறுதிபூசுதல் மாணவர்களுக்கான**

- ஒப்புரவு அருளடையாளக் கொண்டாட்டம் : ஆகஸ்ட் 21, 2020 (வெள்ளி) / மாலை 6 - 9 மணி வரை
- குருவானவரோடு சந்திப்பு : ஆகஸ்ட் 22, 2020 (சனி) காலை 9 - மதி 12 வரை (ஆ/சீ) /மதியம் 2- 5 வரை (ஆ/த)
- திருப்பலிக்கான ஒத்திகை: ஆகஸ்ட் 28, 2020 (வெள்ளி) மாலை 8 மணி

**தியான அறை** - எவ்வாறு இந்த அறை தயாராகிறது என்பதை பங்கு முக நூல் மற்றும் இணையத்தின்வழி காணவும்.

**பங்கின் அனைத்துப் பணிக்குழுக்களின் தலைமைத்துவமும் மாற்றம் காணவுள்ளது**

அன்பு பங்கு மக்களே, பங்கு மனித வளமேம்பாட்டுப் பணிக்குழுவின் உணவு வங்கிக்கு நீங்கள் கொடுத்து வரும் வற்றாத ஆதரவுக்கு நன்றி. நீங்கள் கொடுக்கும் உணவுப்பொருட்களை வாங்கும்போது இருக்கும் பொட்டலமாகவே தரவும்,மீண்டும் அதை நீங்கள் வேறு பொட்டலமாக மாற்றவேண்டாம். தொடர்ந்து ஆதரவு தருமாறு கேட்டுக்கொள்கிறோம்.

உணவுப் பொருட்களை வழங்குபவர்கள் ஞாயிறு திருப்பலிக்கு வரும்போது, வாயில் எண் 2 ( பாதுகாப்பு சோதனை இடம்) அருகே வைக்கப்பட்டிருக்கும் பெட்டியில் வைக்குமாறு கேட்டுக்கொள்கிறோம்.